



राजपत्र, हिमाचल प्रदेश

(असाधारण)

हिमाचल प्रदेश राज्यशासन द्वारा प्रकाशित

शिमला, बुधवार, 16 नवम्बर, 1988/25 कार्तिक, 1910

हिमाचल प्रदेश सरकार

पंचायती राज विभाग

कारण बताओ नोटिस

शिमला-2, 12 अक्तूबर, 1988

संख्या पी० सी० एच०-एच० ए० (5) 42/70.—क्योंकि श्री सोहन लाल, प्रधान, ग्राम पंचायत मायली, विकास खण्ड कसुम्पटी-सुन्ती, जिला शिमला के खिलाफ माननीय उच्च न्यायालय हिमाचल प्रदेश के सम्मुख प्रस्तुत याचिका संख्या 474/87 में दिनांक 25-7-1988 को लिए गए माननीय न्यायालय के निर्णय के अनुसार उक्त श्री सोहन लाल के विरुद्ध निदेशक, पंचायती राज द्वारा की गई जांच पर हिमाचल प्रदेश पंचायती राज अधिनियम, 1968 की धारा 54 के अन्तर्गत निम्नलिखित आरोपों पर कार्यवाही की जानी है :—

1. पंचायत निधि के उपयोग व रिकार्ड संधारण में अनियमितता बरती व कई दशाओं में राशि प्राप्त करने/ निकालने तथा इसके अन्तर्गत कैश बुक में कई दिनों के अन्तर के वाद करने व कुछ दशाओं में बिना पंचायत की

स्वीकृति के निम्नलिखित राशियां निकालने व काफी अन्तराल के पश्चात् इन्हें वितरित करना अथवा जमा बैंक करना:—

क्र० सं०	निकालने की तिथि	कैश बुक में अन्दाज करने की तिथि	राशि	वितरण का दिनांक	प्रस्ताव का दिनांक
1.	18-8-81	18-8-81	500.00	19-8-81 व 31-8-81	—
2.	24-12-81	31-8-82	400.00	21-10-81	—
3.	13-7-83	5-9-83	1,000.00	10-1-84	प्रस्ताव संख्या 2, को बैंक में जमा। दिनांक 22-9-83 द्वारा
4.	19-11-84	19-11-84	1,566.00	23-11-84 व 26-11-84 को डाकघर में जमा।	—
5.	24-12-85	1-1-86	2,238.00	—	19-12-85 के प्रस्ताव द्वारा
6.	16-8-86	16-8-86	7,000.00	19-8-86	प्रस्ताव संख्या 7, दिनांक 19-7-86
7.	1-10-86	20-10-86	8,000.00	20-10-86 से 11-11-86	प्रस्ताव संख्या 5, दिनांक 19-9-86
8.	28-10-86	14-11-86	3,000.00	19-12-86	प्रस्ताव संख्या 4, दिनांक 20-10-86
9.	8-12-86	19-12-86	3,500.00	20-12-86	प्रस्ताव संख्या 7, दिनांक 19-12-86
10.	21-1-87	28-2-87	24,035.00	15-1-87 से 7-3-87	प्रस्ताव संख्या 5, दिनांक 19-1-87
11.	23-4-87	27-5-87	7,000.00	4-5-87	—

2. दिनांक 25-3-84 को श्री कली राम, जे० बी० टी० अध्यापक के स्थानान्तरण के सम्बन्ध में दो प्रस्ताव ग्राम पंचायत की कार्यवाही पुस्तिका में दर्ज करना जो अलग स्याही से लिखा गया है, जिससे यह प्रतीत होता है कि कार्यवाही पुस्तिका में खाली स्थान छोड़ कर बाद में प्रस्ताव भरे जाते रहे।

3. श्री भगत राम की वसीयत दिनांक 30-8-82 को प्रमाणित करना जबकि श्री भगत राम का देहान्त पंचायत परिवार रजिस्टर अनुसार दिनांक 4-12-81 को हुआ।

4. श्री हरि दास व टेक चन्द को श्री तुलसी राम, उप-प्रधान के हस्ताक्षरों से स्वयं आमदन प्रमाण-पत्र देना।

अतः राज्यपाल, हिमाचल प्रदेश, हिमाचल प्रदेश पंचायती राज अधिनियम, 1968 की धारा 54 के अन्तर्गत श्री सोहन लाल, प्रधान, ग्राम पंचायत मायली को निलम्बनार्थ कारण बताओ नोटिस देते हैं कि क्यों न उपरोक्त कृत्य के लिए उन्हें उनक पद से निलम्बित किया जाए। उनका उत्तर इस नोटिस की प्राप्ति के एक मास के भीतर जिलाधीश, शिमला के माध्यम से पहुंच जाना चाहिए अन्यथा एक तरफा कार्यवाही अमल में लाई जाएगी।

हस्ताक्षरित/-
संयुक्त सचिव।